



BAZILIKA PROTOPARROKKJALI SAN ĠORĠ MARTRI

L-Uffiċċju Parrokkjali, Triq il-Karità, Victoria VCT 1200 | t: 2155 6377 | e: info@stgeorge.org.mt | L-Arċipriet • m: 7920 4434 | e: archprieststgeorge@gmail.com
w: www.stgeorge.org.mt | fb: www.facebook.com/stgeorge.org.mt | live streaming: www.youtube.com/StGeorgesBasilica | RADJU Lehen il-Belt Victoria [104.00 FM Stereo] | t: 2156 5207


JIEM QADDISA

IL-KELMA TAL-ARĊIPRIET

Il-ġranet li ġejjin huma jiem qaddisa. Nagħmel appell biex ma ngħixuhomx bħala sempliċi tradizzjoni jew delizzju. M'hemmx Ġimgħa Mqaddsa mingħajr il-hin għat-talb u għas-sehem fiċ-ċelebrazzjonijiet liturġiċi li jissarrfu f'karità.

ILBSU LIL KRISTU U MHUX TA' KRISTU

San Pawl ihegġigħna biex nilbsu lil Kristu, jiġifieri nniisslu fina s-sentimenti li għandu Kristu. Kristu mhux kostum, jew tradizzjoni li rridu nżommu ħajja. Kristu hu l-Ħaj, u kull xorta ta' attività, jekk ma tkabbarx il-fidi, hi biss travestiment għall-gost u l-glorja tagħna nfusna. Għalhekk kemm hu



sabiħ inkomplu naħdmu biex il-Ġimgħa Mqaddsa tkun tassew qaddisa, u tant attivitajiet u tradizzjonijiet sbieħ jalla jwassluna biex inħallu 'l Alla jħabbibna miegħu.

JUM ID-DULURI

"Min ma jhossx id-dwejjaq tagħha!". Għeżiež, nixtieq li l-familji kollha tal-Belt tagħna jingħaqdu

f'talba heqana wara dik l-Omm li mxiet it-Triq tas-Salib wara Binha. Nhar il-Ġimgħa 12 ta' April ningabru lkoll bi ħgarna fi Pjazza Indipendenza għall-Konċelebrazzjoni solenni mill-Isqof u wara l-pellegrinaġġ penitenzjali fit-toroq ta' beltna.

ĦADD IL-PALM

Nhar il-Ħadd 14 ta' April il-Knisja tiftaħ **l-ikbar ġimgħa** tagħha. Hu l-jum li fih infakkru d-daħla ta' Ġesù f'Ġerusalemm. Nistedinkom tiġu kollha bi ħgarkom għat-Tberik solenni tal-palm u ż-żebbuġ fil-10.30am fuq San Ġakbu u l-quddiesa fil-11.00am. Din il-purċissjoni li nagħmlu hi waħda mill-ftit purċissjonijiet li Ġesù stess insibu li għamilhom fil-Vanġelu.



Matul iż-żewġ weekends li ġejjin nitolbu għall-adolexxenti u ż-żgħażaġh tagħna li se jkunu miġbura għal ftit mumentu ta' rtir f'dan ir-Randan. Ilkoll nafu kemm hu diffiċli tħalli ħin għal Alla fiż-żmien tal-lum. Nitolbu għalihom biex jiskopru l-ferħ tal-Vanġelu, kif ukoll nitolbu għal-leaders tagħhom biex ikomplu jikbru huma wkoll fl-iskoperta ta' dan it-teżor kbir: Ġesù Kristu.



VIA SAGRA TA' GHAMMAR

Nhar il-Ħadd 7 ta' April fl-4.30pm inhegġgukom tiġu għall-Via Sagra fuq l-Għolja ta' Għammar. Importanti li tal-inqas darba matul ir-Randan inżuru dan il-post għażiż u nitolbu t-talba tal-Via Sagra. Se nipprovdu trasport għal min jixtieq. Inkitbu fl-Uffiċċju Parrokkjali sal-Ġimgħa 5 ta' April.



SEJHA GHALL-FOTOGRAFI

Dawk il-fotografi interessati li jieħdu r-ritratti u/jew vidjo waqt il-funzjonijiet tal-Grizma (il-Ħadd 19 ta' Mejju) u l-Preċett (is-Sibt 25 ta' Mejju) u fil-Bazilika ta' San Ġorġ mitluba jiġbru l-Kriterji tal-Għażla sa mhux iktar tard mill-Ħadd 14 ta' April mill-Uffiċċju Parrokkjali.

INTENZJONIJET TAL-QUDDIES

07-04-2019	John Bosco u l-Familja Mizzi-Galea
08-04-2019	Ġorġ u Teddy Xerri
09-04-2019	Carmelo Galea
10-04-2019	Ġużeppi u Vincenza Zammit
11-04-2019	Nikol Attard
12-04-2019	Ġanni u Carmena Attard
13-04-2019	Michael u Ġorġ Sacco

AGĦTIHOM O MULEJ, IL-MISTRIEĦ TA' DEJEM